

Marupua ē

Marupua ē,

Tō'u 'āi'a iti ē

E hōro'a 'oe i tō 'oe nehenehe

E hōro'a 'oe i tō 'oe here

Te no'ano'a o tā 'oe mau tiare

Marupua ē,

Ua pa'ari au i nī'a i teie motu

E fa'aea vau i nī'a i teie motu

E, e pohe au i nī'a i teie motu

Marupua ē,

E mea marū 'oe mai te miti e tārava ra i te ava

E mea pūai 'oe mai te mata'i

E mea nehenehe roa 'oe mai te tiare tahiti

'Oe, Marupua ē,

Ua fā'amu 'oe iā'u

Ua hōro'a 'oe i te i'a

Te mahimahi matie, te pa'ihere nīnamu, te 'ī'ihī 'ute'ute, te kūkina puatou

Ua hōro'a 'oe i te mā'a hotu

Te remuna 'ute'ute, te kava matie, te tāporo re'are'a

Marupua ē,

E mea pūai tō 'oe mana tupuna

Te Marae Rakerake i Nake

Te Marae Ramapohia i te motu

Te Marae Mahinui i Teana

Marupua ē,
E moemoeā noa vau ia 'oe
Ia ātea vau ia 'oe
Nō te mea, mihi noa vau ia 'oe
Hina'aro vau e ho'i i ni'a i tō'u fenua
I ni'a ia 'oe, Marupua ē

'Oe e Marupua ē,
Māuruuru ia 'oe e Marupua ē
Māuruuru ia 'oe nō te ha'apa'o-maita'i-ra'a iā'u

'Oe e Marupua ē,
Ua here au ia 'oe
'Aore 'oe e mo'e iā'u
Tē vai noa ra 'oe i roto i tō'u māfatu

'Oe e Fangatau ē,
I te í'oa tahito, Marupua ē